

زبدة العارفين کمال الاولیاء عالی نسب حضرت مولانا حکیم سید شاہ کمال احمد واسطی

قادری رزاقی اسماعیلی بلگرامی مسلولوی قدس سرہ

آپ سرکار مسلولوی رضی اللہ تعالیٰ عنہ کے بڑے صاحبزادے ہیں۔ آپ کی ولادت باسعادت ۹ شوال المکرم ۱۱۱۶ھ میں مسلولی شریف میں ہوئی۔ آپ نے اپنے والد ماجد سے بالترتیب کتب درسیہ پڑھیں۔ تفسیر، حدیث، اصول حدیث، فقہ، اصول فقہ، ترجمہ قرآن مجید، فن سیر و مغازی، معقولات و منقولات کی ساری مروجہ کتابیں آپ کے زیر مطالعہ رہیں۔ آپ علم ظاہری و باطنی کے سنگم اور مجمع البحرین تھے اتباع سنت، حسن اخلاق، سادگی مزاج میں اسلاف کا نمونہ تھے۔

آپ کو اپنے والد ماجد سے بیعت و خلافت کا شرف حاصل تھا۔ یہ وہ جانشین تھے جن کو چودہ برس سات ماہ کی عمر شریف میں ہی نماز جمعہ کے بعد تمامی سلاسل کی اجازت و خلافت

01

عطا فرمادی گئی۔ آپ ہمیشہ یاد الہی میں مستغرق رہتے اور لوگوں کو رشد و ہدایت کا جام پلاتے رہتے۔ میدان کارزار ہو یا میدان طریقت و معرفت دونوں ہی میں ممتاز اور بیکتائے روزگار تھے۔ آپ نے اپنی ساری عمر خدمت خلق میں بسر کر دی۔ سرکار مسلولی رضی اللہ تعالیٰ عنہ نے آپ کو وہ خرقہ مبارک اور کلاہ مبارک بھی تفویض کی جو آپ کو اپنے مرشد برحق حضرت سرکار بانسہ رضی اللہ تعالیٰ عنہ سے عطا ہوا تھا۔

حضرت کمال الاولیاء سید شاہ کمال احمد واسطی قادری رزاقی اسماعیلی قدس سرہ پوری زندگی گم گشتگانِ راہ کو راہ حق دکھاتے رہے اور طابین حق کو حقیقت و معرفت کا جام پلاتے رہے۔ بالآخر غالباً ۱۱۸۰ھ یا ۱۱۸۰ھ میں آپ محبوب حقیقی سے جا ملے۔ اِنَّا لِلّٰہِ وَ اِنَّا اِلَیْہِ رَاجِعُونَ .

آپ کا مزار مبارک آستانہ عالیہ حضرت سرکار مسلولی رضی اللہ تعالیٰ عنہ میں زیارت گاہ خاص و عام اور مصدر فیوض و برکات ہے۔

02